
एक अद्भुत चित्र 


कलकत्त में धर्मतल्ला नाम का एक बाजार है। उसे जहां चित्तरंजन 
एवेन्यू मिलता है, वहां एक मस्जिद है । मस्जिद के सम्मुख एक छोटा सा मेदान है। 
मेदान पर प्रति सायंकाल फूल और चित्र बेचने वाले इकट्ठे होते हैं । इन बेचने वालों 
में भारतीयों के अतिरिक्त चीनी और जापानी भौ होते हैं । बहुत दिन नहीं बीते, 
मैं उधर से जा रहा था । सहसा एक चीनी महिला आगे बढ़ी और मेरे सम्मुख एक 
चित्र रख दिया । मैंने ऊपर-नी चे, दायें-बायें सभी ओर देखा उस पर कुछ न लिखा 
था । वह देवी चुप थी । मुंह स कुछ न बोलती थी । संकेत करना भी उसे अभीष्ट . 
नथा। उस चित्र का उत्तर वह मुझसे ही चाहती थी । पाठक ! वह किसी देवता ˆ 
या महात्मा का चित्र न था। अभिनेता व अभिनेत्री की भावना उससे कोसों दूर 
थी । उस चित्र के बीच में एक छोटा सा शिशु बेंठा था और दोनों ओर दो मनुष्य 
खड़े थे जो उसे अपनी २ ओर आने का संकेत कर रहे थे । इस चित्र में उस देवी ने 
कयां भाव भरा था सो में नहीं जानता | सम्भव है, उसने शिशु को चीन के रूप में 
ओर दो व्यक्तियों को रूस और जापान के रूप में चित्रित किया हो । परन्तु में तो 
वह भाव बताना चाहता हूँ जो उसे देखते ही मेरे मन में उठा । मैंने उस दिव्य शिल 
को भारतरूप में और दो व्यक्तियों को दो भाषाओं का प्रतिनिधि जाना । एक हिन्दी 
का और दूसरा Sg का । एक वीर शिरोमणि सावरकर और दूसरे मुहम्मद अली 
जिन्ना | आज विचारना है कि भारतरूपी शिशु दोनों में से किसका अनुसरण करे ? 


मुस्लिम शासकों का हिन्दी प्रेम 


aq जिन्ना और उनके साथियों का कहना है कि हिन्दी हिन्दुओं की 
भाषा है मुसलमानों की नहीं, मुसलमान तो उदूं ही बोलते हैं अतः उदू ही भारत .. 
की राष्ट्रभाषा हो सकती है । जहां तक इतिहास और न्याय की मांग है झुरे दुःख 


に 


से कहना पड़ता है कि में इस कथन में तनिक भी सचाई नहीं पाताहूँ । यदि 


* पके न 


च्छ 


FE 


के 


€) 
२००-३०० वष पीछे के भारतीय इतिहास पर दृष्टिपात किया जाये तो ज्ञात होगा कि 
मुस्लिमकाल में हिन्दी को वह स्थान प्राप्त था जो आज ब्रिटिश राज्य में भी उसे 
प्राप्त नहीं है | मुस्लिम शासक हिन्दी से उतना ही प्रेम करते थे जितना फारसी से । 
ह वे हिन्दी पर इतने रीमे कि उन्होंने अपने सिक्कों तक पर उसे स्थान दिया । 
कुतुबुद्दीन ऐबक से लेकर पानीपत की प्रथम लड़ाई अथात्‌ ५८९ हिजरी से लेकर 
९६४ हिजरी तक ३७५ वष होते हैं । इस बीच में १६ सुल्तान हुए ओर ऐबक, 
खिलजी, तुगलक, सय्यद और लोदी--इन पाँच घरानों ने शासन किया । इन पठान 
शासकों के सिक्कों पर निरपवादरूप से देवन।गरी अक्षरों और हिन्दी का प्रयोग 
> हुआ है | सबके नामों के पूब 'श्री? शब्द का व्यवहार है | स्मरण रहे यह बही “श्री” 
शब्द है जिसके नाम से जिन्ना और उनके साथी आज नाक-भों चढ़ाते हैं और जिसे 
वे कलकत्ता विश्वविद्यालय के प्रतीक चिन्ह ( सील ) पर भी देखना पसन्द नहीं 
करते | परन्तु इन्हीं के पूर्वज आज से कुछ ही वर्ष पूव इसी शब्द को अपने नाम 
के पूर्व लगाने में गौरव समते थे | वे 'मियाँ? या 'मौलवी? कहलाने की अपेक्षा 
'देब?, 'बीरः?, 'हमीरः, “आसावरी ? आदि कहलाना अधिक रुचिकर मानते थे | 
 यथा--'श्री हमीर महमद साम?, 'सुरिताण श्री समसदीन?, श्री सुलतां गयासुदी' 
आदि | इतना ही नहीं सुहस्मदगोरी तो और आगे तक गया । उसने १०२७ io 
में लाहोर से एक चाँदी का सिक्का चलाया था जिसके एक प्रष्ठ पर नागरी लिपि 
में संस्क्रत भाषा में यह्‌ वाक्य खुदा है-'अव्यक्तमेकं मुहम्मद अवतार नुपति 
महमूद? और दूसरे प्रष्ठ पर है--अयम्‌ टंकम्‌ महमूदपुर ( लाहौर ) घटिते हिज- 
रिग्रेन संवति ४१८ |? सुगलकाल में सम्राटों की ओर से पारितोषकरूप में जो पदक 
अमीर-उमरावों को बाँटे जाते थे उन पर भो हिन्दी ओर देवनागरी अक्षरों को 
स्थान था। में पूता हूँ क्या यह मुस्लिम शासकों का हिन्दी के प्रति दृढ़ अनुराग 
का परिचायक नहीं ? इन ६००-७०० वर्षों में भारत में जिन्ना जेसा कोई व्यक्ति पेदा 
नहीं हुआ जो उनके हिन्दी -प्रेम को छिन्न-भि्न करता । राजनीति की. दृष्टि से भी 
यदि मुसलमानों को इस देश में शासन करना था ओर प्रजा का सहयोग प्राप्त 
करना था तो उनके लिये आवश्यक था कि वे इस देश की भाषा-हिन्दी को अप- 
नाते । जिस भाषा को मुस्लिम शासकों ने बिना किसी दबाव के स्वयं सिक्कों तक 
| पर स्थान दिया और उसके प्रयोग में न केवल आत्मीय आनन्द अपितु गोरव भी 
ge अनुभव किया उसे कौन न्यायप्रिय व्यक्ति केवल हिन्दुओं की भाषा कह कर ठुकरा 


i, + सकता है? 


SF) 
हिन्दी लोकभापा तथा राजभाषा के रूप में 


यह्‌ एक सर्वविदित तथ्य है कि एक समय था जब भारत की राजभाषा 
ओर सम्भवतः लोकभाषा भी संस्क्रत थी । इसका प्रभाव मुहम्मदगोरी के सिक्के 
पर खुदे वाक्य से स्पष्ट है। परन्तु धीरे-धीरे यह प्रथा बदलने लगी। सर्वसाधारण 
में संस्कत के स्थान पर प्राकृत का प्रचार होने लगा | यही प्राक्त कालक्रम से 
हिन्दी के रूप में बदल गई | मुसलमानों के आगमन के समय प्राकृत , हिन्दी का 
रूप धारण कर सवसाधारण की भाषा बन रही थी और शासक लोग जनता से 
सम्पक रखने के लिये लोकभाषा को राजभाषा के रूप में अपना रहे थे । १६ वीं से 
लेकर १८ वीं शताव्दी तक के अनेक विदेशी व्यापारियों और प्रचारकों ने अपने 
लेखों में इस बात की पुष्टि की है । 


( क ) सन्‌ १७२७ में हैमिल्टन लिखता हैः--'में हिन्दुस्तानी में बोल 
रहा था जों मुग़लों के विस्तृत राज्य की प्रचलित भाषा है ।” 


( ख ) सन्‌ १६०४ में जेरोम ने आगरे से पाधरी कोर्सो के विषय में 
लिखा है-“उसने फारसी भाषा सीख ली है और हिन्दुस्तानी सीखनी आरम्भ 
कर दी है जो इस देश की भाषा है | उसकी ज्ञानपिपासा और योग्यता ऐसी है कि 
बह शीघ्र ही अरबी पर भी अधिकार प्राप्त कर लेगा ।” 


(ग ) सन्‌ १६९७ में वालेन्टीन हिन्दुस्तानी भाषा की चर्चा करते हुए 
लिखता हे-“एऐबिसीनिया का राजदूत इस भाषा में बातचीत करता था और 
ट्रिव्युआ के गवनर का मन्त्री उसका अभिप्राय समझता था ।? 


( घ ) सन्‌ १६७३ में फ्रायर लिखता हे--'द्रबार की भाषा फारसी है 
और जनता की भाषा हिन्दुस्तानी है।” 


(ङ ) १५८१ मं पाधरी ऐक्वा वीवा अपने पत्र में लिखता है--“जब में 
अपने दुभाषिये डोमिंगो पिरीज का एक हिन्दुस्तानी स्त्री से विवाह करा रहा था तो 
मैं तो फारसी बोलता था और बादशाह अकबर जो वहाँ विद्यमान था, फारसी 
वाक्यों का हिन्दुस्तानी में अनुवाद करता जाता था ।” 


(च ) १८३३ में आम लिखता है--“पांडीचरी के दो कोंसिली केम्प में. - 
गये हैं । उनमें से एक अच्छी तरह हिन्दुस्तानी और फारसी जानता है क्योंकि 
सुल्तानों के दरबार में यही दो भाषायें व्यवहार में आती हें ।” 


た コ 

ये उद्धरण 'जनरल रॉयल एशियाटिक सोसायटी? बङ्गाल सन्‌ १८८६ 
हाब्सन-जाब्सन से उद्धृत किये गये हैं । इन उद्धारणों में हिन्दुस्तानी? शब्द “उदू? के 
अर्थ में प्रयुक्त न होकर उस भाषा के लिये आया है जो अरबी-फारसी से अतिरिक्त 
व्यवहार में आती थी, जिसे हिन्दू तथा मुसलमान दोनों बोलते थे और जो लोकभाषा 
के साथ साथ राज्य में भी आदर पाती थी । यह्‌ निश्चित ही 'हिन्दी? थी । यह बात 
उद्धरणों की भाषा से ही पुष्ट हो जाती है कि वह 'हिन्दी? है अथवा 'उदू? ? 


हिन्दी के उत्पादक मुसलमान भी थे 


मुसलमानों का हिन्दी प्रेम यहीं तक नहीं रुका । उन्होंने अपनी प्रतिभा के 
चमत्कार भी हिन्दी में दिखाये जिनके लिये ऑज भी हिन्दी-साहित्य अपने को 
गोरवान्वित अनुभव करता है। मुस्लिम काल में लगभग ३६० मुस्लिम लेखक 
ऐसे हुए जिन्होंने हिन्दी को अपनाया | ये सब हिन्दू से मुसलमान न बने थे। 
इनमें से अनेकों विदेशी थे और यदि य सब मतपरिवर्तित ही मान लिये जायें तो 
८ करोड़ मुसलमान क्या अरब और इरान से आये हैं ? इनमें से भी तो ९०% कन्वट 
हें और कबल १०% विदेशी हैं. । इनको भी यहाँ रहते हुए इतना समय बीत गया है 
कि इनकी भाषा और इतिहास वही हो गया है जो इनके पड़ोसी हिन्दू का है। अब 
ये भी स्वदेशी बन गये हैं। इनको भी वही अधिकार प्राप्त हैं जो हिन्दू को प्राप्त हैं । 
मुसलमानों को दो में से एक विकल्प चुनना होगा । या तो वे अपने को विदेशी 
मानें तब उन्हें अधिकार मांगने का अधिकार नहीं और यदि अधिकार मांगते हैं तो 
इसका अभिप्राय यह है कि वे अपने को भारतीय समभते हैं | जब भारतीय हैं तो 
उन्हें अपनी भाषा भी भारतीय बनानी होगी । नीचे कुछ मुस्लिम कवियों की कवितायें 
दी जाती है. | जिनमें भाषा के साथ साथ भारतीयता की भी सुन्दर झलक है:-- 


¬ (क) मीर खुसरो, १४ वीं शताब्दी -- 
आदि कटे से सबको पालै, मध्य कटे से सबको घालै। 
ह < अंत कटे से सबको मीठा, सो 'खुसरो' मैं आँखों डीठा।। ( काजल) 
の सलिक. मुहम्मद जायसी, १६ वीं शताब्दी | | 
` सरवरत्तीर पद्मिनी आई, खोपा छारी. केस मुकलाई । 
क 。 Sig अंग मलयगिरि बासा, नागिन si लीन्ह चहुँ पासा ॥ 


ड 
に 
SS 
ही 这 ह 


(CS) 
(ग) अकबर शाह १७ वीं शताब्दी — 


जाको जस है जगत में, जगत्‌ सराहे जाहि। 
ताको जीवन सफल हे, कहत “अकव्बर? साहि ॥ 


(घ) रहीम ( अब्दुल रहीम ख़ानखाना ) १७ वीं शताव्दी 


चित्रकूट में रमि रहे, 'रहिमन? अवध नरेश । 
SS ~ 

जा पे विपदा परत हे, सो आवत यहि देश ॥ 

धूर धरत निज सीस पे, कहो रहीम” केहि काज ? 

जा धूरि सुनि पतनी तरी, सो ढूंढत गजराज ॥ ーー 


रहीम ने संस्क्रतमय हिन्दी में भी पद्य-रचना की | उसे भी देखिये:-- 


कलित ललित माला वा जवाहर जड़ा था, 
चपल चखनवाला चाँदनी में खड़ा था । 
कटि-तट विच मेला पीत सेला नवेला, 
अलिबन अलबेला यार मेरा अकेला ॥ 


(ङ) रसखान, १७ वीं शताब्दी -- 
मोर-पखा सिर. ऊपर राखिहों, गुंज की माल गले पहिरोंगी । 
ओढ़ पीताम्बर लै लुटि बन, गोधन ग्वारन संग फिरोंगी । 
भाव तो मेरो बही 'रसखानि? सो तेरे कहे सबस्वांग भरोंगी। 
या मुरली मुरलीधर की, अधरान धरी अधरान धरोंगी ॥ 


अपिच 
या लकुटी अरु कामरिया पर, राज तिहूँ पुर को तजि डारों । 
अआउहुँ सिद्धि नवों निधि के सुख, नन्द्‌ की गाय चराय विसारों। 
नेनन सों 'रसखान' जबे ब्रज के, वन-बाग़ तड़ाग निहारों। ह 


केतिक हूँ कलधौत के धाम करीर के कुंजन ऊपर ai 
किञ्च ही 
मानुष हों तो वही “रसखान? बसों संग गोकुल गाँव | 
जो पञ्च हों तो कह्दा बसु मेरो चरों नित नन्द की धेनु मंकारन। | कु 
पाहन हों तो वही रिरि को जो कियो हरि छत्र पुरन्दर धारन し を ऊँ. 3 
जो खग हों तो बसेरो करों मिलि कालिन्दी-कृत्त कदम्ब की डारन॥ ` ` 

3 


(च). मुबारक, १७ वीं शताब्दी 


बाजत नगारे मेघ ताल देत नदी नारे, 

भींगुरन मां भेरी बिहँग बजाई है। 

5 नीलम्रीब नाचकारी कोकिज्ञ अलापचारी, 
पोन बीनधारी चाटी चातक लगाई है । 

मनिमाल-जुगुन्‌ 'सुबारकः तिमिर थार, 
चौसुख चिराक चारु चपला चलाई है। 

बालम, बिदेस नये दुख को जनमु भयो, 
पावस हमारे लाई बिरह बधाई है ॥ 


(छु) ताज, १७ वीं शताब्दी -- 


सुनो दिलजानी मेरे दिल की कहानी, 
तुम दस्त ही बिकानी बदनामी भी सहुँगी मैं । 
देबपूजा ठानी में नमाज हू भुलानी है, 
तजे कलमा कुरान सारे गुननि गहूंगी मैं । 
साँवला सलोना सिरताज सिर कुल्लेदार, 
तेरे नेह दाघ में निदाघ हरे दहूंगी में । 
नन्द के कुमार कुरबान तानि सूरत पै, 


हों तो मुग़लानी हिन्दुवानी हे रहूंगी में ॥ 
अपिच-- 
以 o ~ UW 
छेल जो छबीला सब रंग में रंगीला बड़ा, 


चित्त का अड़ीला कहूं देवतों से न्यारा है। 
माल गले सोहै नाक मोती सेत सोहे, 
कान मोहे. मन कुंडल मुकुट सीस धारा है। 
दुष्टजन मारे सतजन रखवारे 'ताज', 
चित हित वारे प्रेम प्रीति कर वारा है। 
नन्द्‌ जू का प्यारा जिन कंस को पहछारा, 
। वह बृन्दावन वारा कृष्ण साहेब हमारा है॥ 
ह (ज) आलम, १८ वीं शताब्दी 
जा घर कीन्ह विद्दार अनेकन, ता घर काँकरी बठि चुन्यो SI 
25 अल जा रसना सों करी बहु बातन, ता रसना सों चरित्र गुन्यो करें। 


人) 
रौन MA ュ ン = केहि A ~ 、 ご 
आलम जीन से कुँजन में करी, केलि तहां अब सीस धुन्यो करें। 
ट ह अ 
नेनन में जो सदा रहते तिन की, अब कान कहानी सुन्यो करें | 
(म) शेख. रँगरेजिन १८ बीं शताब्दी -- 
प्रेम रंग पगे जगमगे जगे जामिनी के, 
जोबन की जोति अगि जोर उमगत हैं । 
मदन के माते मतवारे ऐसे घूमत हैं, 
x र ह 
झूमत हैं झुकि-झुकि मपि उघरत हैं । 
“आलम? सो नवल निकाई इन नेनन की, 
पाँखुरी पढुम पे भँवर थिरकत हैं। 
चाहत हैं उड़िवें को देखत मयंक मुख, 
जानत हैं रैनि ताते ताहि में रहत हैं ॥ 
(ञ) वाहिद, १८ वीं शताब्दी-- 


सुन्दर सुजान पर मन्द्‌ मुसकान पर, बाँसुरी की तान पर ठौरन ठगी रहै । 
मूरति विशाल पर कंचन की माल पर, खंजन सी चाल पर खौरन खगी रहै ।। | 
भौहें धु नेन पर लोने युग नेन पर, शुद्ध रस बेन पर “वाहिद? पगी रहै । 
यु 
चंचल से मन पर साँवरे बदन पर, नन्द के नन्दून पर लगन लगी रहे ॥ 
(ट) रसलीन, १८ वीं शताब्दी 
तिय ga जोबन मिले भेद न जान्यो जात । 
प्रात समे निसि दौस के डुवौ भाव दरसात ॥ 


(ठ) नूरमुहदम्मद्‌, १६ वीं शताब्दी 

एक कहा लट सों मुख सोभा, 
एक कहा लट जामिनि होई, 
एक कहा मुख तिल लट कारी, 
एक कहा लट नागिन कारी, 
एक कहा मुख ससिहि लजावा, 
सबन sq जो जस वूमा, 
कहा तपी अस कहते आगे, 
यह्‌ सुख यह तिल यह लटकारी, 


हि हैं: 


होति अधिक लखि मुरछा लोभा । 


राति जानि जोगी गा सोई ।. 


संबुल भँवर अहइ फुलवारी । 
डसा गरल सो गिरा भिखारी । 
लट जोगी को मन अरुभावा | 
इंद्रावति कहूँ आगम सूझा । 
गरब न करूँ सुन्दरि डर त्यागे । 
अंत दोई इक दिन सब छारी॥ 


(oS) 


ऐसे १ नहीं, ५ नहीं, २० नहीं, १०० नहीं, कासिमशाह फाजिलशाह, 
आदिलशाह, मुहम्मदशाह, मुहम्मद बाबा, यूसुफर्खाँ, याकूबस्राँ, ईसवीखाँ, आसि- 
फखाँ, अकबरखाँ, आजमखाँ, अलिमुहिवखाँ, अव्दुलरहमान, अब्दुलज़लील 
अहमदुल्ला, रहमतुल्ला, काजी कदम, काजिमअली, जेनुद्दीन, मौर अब्दुलवाहिद 
मीरअहमद, मीरहसन, मौररुस्तम. खुमन, महवूब हुसेन आदि ३०० से भी अधिक 
ऐसे मुसलमान हुए जिन्होंने हिन्दुओं की ही भाँति हिन्दी कों अपनाया । वे मुसलमान 
थे और अन्त तक मुसलमान रहे। परन्तु इस्लाम को मानते हुए भी उन्होंने भारतीय 
भाषा और भारतीय महापुरुषों का आदर किया । हिन्दी केबल हिन्दुओं की ही बपोती 
नहीं । यह तो दोनों के सम्मिलित प्रयतनों से फूली-फली है। हिन्दी देबी की यदि 
एकभुजा हिन्दू है तो दूसरी मुसलमान | हिन्दी साहित्य के रथ का यदि एक चक्र 
हिन्दू है तो दूसरा मुसलमान | जहाँ सूर, तुलसी, केशव, कबीर, आदि हिन्दुओं ने 
इसे बढ़ाया वहाँ रहीम, रसखान, वाहिद और आलम ने भी इसे उठाने में कोई कसर ` 
न रक्खी | सम्भवतः इसी को ध्यान में रखकर भारतेन्ढु हरिशचन्द्र ने एक स्थान पर 
लिखा है--“इन मुसलमान हरिजनन पे कोटिक हिन्दू वारिये ।” इसी को दृष्टि में 
रखकर जायसी ने लिखा है-“तुर्का अरबी हिन्दी भाषा जेति आहि जा में मारग 
प्रेम को सब सराहै ताहि॥” 


उद्‌ की उत्पत्ति 


में उदू के समथकों से पूछना चाहता हूँ कि यदि मुसलमान मुस्लिम शासन- 
काल में हिन्दी नहीं बोलते थे तो कया बोलते थे ? किस भाषा द्वारा वे सर्व साधारण 
से सम्पक रखते थे ? क्योंकि Sg की उप्पत्ति तो शाहजहाँ के शासन काल में--१७वीं 
शताब्दी में हुई । उदूं का उत्थान बीजापुर और गोलकुण्डा की मुस्लिम रियासतों 
से हुआ। मुस्लिम शासकों ने फारसो लिपि में एक भाषा लिख कर अपने 
सैनिकों को दी जिसका नाम “उदू? GFT गया । 'उदू? का अथं ही “फौजी बाजार 
है। यदि मुसलमानों की भाषा उदू है तो क्या मेरे मुस्लिम भाई सुके बता 
सकेंगे कि १६ वीं शताब्दी से पूवं वे किस भाषा में बात-चीत करते थे ? इस 
समय तक उन्हें भारत में शासन करते ५००-६०० वपं हो गये थे । इस सुदी घ- 
काल में जन साधारण के साथ वे किस भाषा का प्रयोग करते थे ? मानना पड़ेगा 
कि हिन्दी । मैं तो इससे भी आगे बढ़ कर कहता हूं कि प्रारम्भिक उदू, हिन्दी की 
ही एक रोली थी | किन्तु कालान्तर में उदू वालों ने अपनी भाषां में से सुगम देसी 


ese 


Cg) 

शब्दों को भी हटा कर उसे अरबी-फारसी से परिपूरित कर दिया । परिणाम यहं 
हुआ कि वे एक ऐसी भाषा का प्रयोग करने लगे जिसका अस्थिःपिंजर तो भारतीय 
है परन्तु जिसकी आत्मा अरव ओर इरान की घाटियों से जीवन पाती है। अभी 
पिछले दिनों एक्र मुसलमान ने काका कालेलकर जी से कहा था--“हम इस 
मुल्क में राज करने आये सो अपनी तहजीव और जबान छोड़ देने की गज से नहीं | 
अगर हमने फारसी की जगह उद को अपनाया तो इस उम्मीद से कि हम फारसी 
से जो काम लेते थे वह आइन्दा उदू से भी लिया जा सकेगा। उदू को हम अपनी 
इस्लामी तहजीब से विल्कुल लवरेज़ कर देना चाहते हैं । इसलिये यदि हम कौमी 
ज़बान के नाम पर देसी sf की तादाद बढ़ाते जायेंगे तो इस मुल्क में हमारी 
तहजीब खतरे में आ पड़ेगी | हमें समझ नहीं आता कि मत परिवतन होते ही 
मुसलमान का इतिहास और संस्क्रति केसे बदल जाती है ? ६०% मुसलमान 
इसी देश के हैं और शेष भी सँकड़ों वर्षों से इस देश का अन्न-जल सेवन करने से 
यहीं के बन गये हैं । वे भी हिन्दू की ही भाँति व्यास, वाल्मीकि आदि ऋषियों के 
वंशज हैं। हिन्दू संस्क्रति और साहित्य उनके लिये 'ओल्ड टेस्टामेंट? के समान 
है | यह विचार मुसलमान की समम में नहीं आता | ऐसी धारणा उनकी क्योंकर 
बनी इसका कुछ प्रकाश १६६५ संवत्‌ के कात्तिक मास की “नागरी प्रचारिणी 
पत्रिका” में श्री पं० रामचन्द्र झुक्ल के लेख से कुछ उद्धरण देकर करना चाहता हूं । 
प्रारम्भिक Sg लेखक जिस भाषा का प्रयोग करते थे वह फारसी लिपि में लिखी 
हिन्दी ही थी। दक्षिणी उदू कवियों ने कई प्रबन्ध-काव्यों की रचना की थी । 
उनमें से एक का नाम है, 'करबल-कथा? यह 'कथा ? शब्द आज की sg में कहां 
स्थान पा सकता है ? श्वंगार की ग्रेम कहानियों की रचना भी उदू कवियों ने की । 
“वजही! की पद्य रचना का स्वरूप देखिये :一 


न भुइं पर बसे वह न आसमान में, 

रहा शद्‌ उसी नार के ध्यान में। 
भुलाई चंचल धन 'वो यों शाह कों, 

कि लुभवाए ज्यों कहरुबा काह कों ॥ 
लगा शाह उसासां भरन आह्‌ मार, 

कि नजदीक ना है व शुनबंत नार। 


हैं 


に 


ジー 


( ० ) 
'अफ़जल? के बारह मासा? की भाषा देखिये :-- 
, ° 
सखी रे ! चेत रिदु आई सुहाई, 
~ ~ で 
अजहुँ उम्मीद मेरी बर न आई 1 
रहे हें भँवर फूलों के गले लाग, 
मेरे सीनः जुदाई की लगी आग॥ 
सखी दिन-रेन मुझ नागिन डसत है, 
फिरूं दौरी तमामे जग हसत है । 


“बलो' की कविता भी देखिये :一 


इस रैन अंधेरी में मत भूल पडूं तिससू'। 
डुक पांव के बिछुओं की आवाज सुनाती जा ॥ 
मुझ दिल के कबूतर को पकड़ा है तेरी लटने । 
यह काम धरम का है टुक इसको छुड़ाती जा ॥ 
पीछे शाह 'सादुल्लाह गुलशन? ने वली से निवेदन किया “ये इतने 
फारसी के मजमून जो बेकार पड़े है, इन्हें काम में ला।” फिर क्या था, बली ने 
अपना रुख ही पलट लिया और वे ऐसी कविता करने लगे:-- 
जब सनम को खयाले बागा हुआ, तालिबे नश्शए फ़रागा हुआ 1 
` फ्रीज उश्शाक़ देख हर जानिब, नाजनी साहबे दिसाग़ हुआ ॥ 
सन्‌ १७०० में दिल्ली में “हातिम” नाम के एक कवि थे । उन्होंने तो 
देसी शब्दों का संथा ही बहिष्कार कर डाला । उसका वणन उन्होंने स्वयं ही इस 
प्रकार किया है-“लस्सान अरबी व जबान फारसी कि क्ररीबुल फ़हम व 
कसीरुल इस्त अमाल बाशद व रोजमरो देहली की मिर्जायाने हिन्द फ़सीहाने रिंद 
दर महावर: दारंद मंजर दाशत: । सिवाय आँ जबान हिन्दबी कि आँरा भाखा 
गोयंद भौक्रफ़ करदः ।” तात्पय्यं यह कि 'हातिम’ ने अरबी-फारसी के शब्द ला 
लाकर रखे और हिन्दी शब्दों को निकाल फेंका। इतने पर भी उदू कविताओं में 
भारतीय कथा प्रसंग बिद्यमान रहे । यथा: 
खुदा के नूर का मथ के समुन्दर, यही चौदह रतन काढ़े हैं बाहर | 
अगर फ़हमीद हिकमत आशना है, इसी नुसखे में चोदह विद्या है॥ 

i) 
जो थोड़ा सा भारंतीयपन उदू में था वह “नासिख” के हा 

गया । फिर तो उदूं , हिन्दी से ऐसी दूर भागी कि उसने अपना प्रथक्‌ 
लिया। उस क्षेत्र से जगत्‌, चंचल, नार, गुन, अकास, धरम, धन, करम, दया, वीर 
आदि शब्द निकाल बाहर कर दिये गये । इसी प्रकार कमल, भँवरा, बसन्त, कोकिल, 
वर्षाऋतु, सावन, भीम, अजुन, कण, भोज के सुन्दर उपाख्यान अपवित्र समझ कर 
छोड़ दिये गये | इस प्रकार उद यहाँ की परम्परा, इतिहास और साहित्य से बहुत 
दूर अरब और ईरान के सादित्य, इतिहास और उपाख्यानों से परिपूणं हो गई | 
वह भारत के सामान्य जीवन से बहुत दूर चली गई, जान वूझकर गई, हिन्दुओं के 
विरोध के कारण नहीं । हिन्दू तो इतने पर भी उसे कुछ कुछ अपनाते रहे । भेद का 
बीज मुसलमानों ने स्वयं बोया। जिस हिन्दी को रहीम, रसखान, वाहिद और 
आलम जैसे प्रख्यात कवियों ने अपने सुदी् जीवन में काव्य के श्रेष्ठतम ग्रन्थों से 
प्रसारित किया था उसे आगे के मुसलमानों ने हिन्दुओं के लिये सीमित कर दिया । 
जिस भाषा में सय्यद ईशा अल्ला खाँ ने सुन्दर २ कहानियाँ लिखी थीं वह अब 
हिन्दुओं की भाषा कह कर अपमानित की जाने लगी | जिस सरल-सुवोध भाषा में 
मीर खुसरो ने मनोहर कहावतें बनाई थीं उसे अब हिन्दू जाति के भाग्य पर छोड़ 
दिया गया । तब से अब तक मुसलमान अपनी प्रथक्‌ भाषा का दावा करते आ रहे 
हैं। यह दावा कहां तक सत्य है आइये, इसकी भी परीक्षा करले । 


उद्‌ ८ करोड़ की भाषा नहीं 


मुसलमानों की ओर से प्रबलरूप से यह कहा जाता है कि भारत के 
८ करोड़ मुसलमान उदू बोलते हैं । इसकी विचित्रता तब और भी बढ़ जाती है जब 
कुछ राष्ट्रीय लोग सत्य को ओमल कर केवल मुसलमानों को प्रसन्न करने के लिये 
कहते हैं कि मुसलमान तो सब उदू बोलते हैं | कोई कोई तो यहाँ तक कह डालता 
हे-“उदू तो हिन्दू-सुरिलम कल्चर के मेल से बजूद में आइ हुई एक सुश्तरकः जबान 
है, ऐसे लोगों से हमें पूछना है उदूं की प्राचीनता सिद्ध करने के लिये दक्षिणी कवियों 
की जो लम्बी सूची छपी है क्या उस में कोई हिन्दू भी है? 'आबेहयात” को ही 
लीजिये, उसके सबके सब कवि मुसलमान हैं। इतने पर भी न जाने केसे इसे 
'मुश्तरकः जवान” कहा जाता है ? मेल से पदा हुई भाषा की क्या यहो सुरत होती 
है ? इन महानुभावों से दूसरा प्रश्न यह करना है कि क्या आपने सारे भारतं का कभी 
दौरा भी किया ? क्या आपने यह जानने का यत्त भी किया कि विभिन्न प्रान्तों के 


( १३ ) 
मुसलमान क्या बोलते हें ? मुसलमानों की भारत मं सब से अधिक संख्या बंगाल 
में | २३ करोड़ से अधिक मुसलमान की HIGHIHI बंगाली है। बिहार का 
मुसलमान बिहारी, उड़ीसा का उड़िया, आंध का आंध्री, मद्रास का मद्रासी, महाराष्ट्र 
का मराठी, गुजरात का गुजराती, हिन्दप्रान्त का हिन्दी, सिन्ध का सिंघी और 
पंजाब का पंजाबी बोलता है। जिस र प्रान्त में मुसलमान रहता है उसकी भाषा 
बही है जो उसका पड़ोसी हिन्दू बोलता है । प्रान्तीय भाषा के बिना उसका एक दिन 
जीना दूभर हो उठे जिस प्रकार जर्मन न जानने वाले का जर्मनी में रहना कठिन है। 


मद्रास के तो मुसलमानों को यह भी पता नहीं कि उदू' का आरंभ कोन हाथ से होता 

है। उन्हें तो इसके स्वरूप का भी ज्ञान नहीं । स्वयं श्रीयुत जिन्ना गुजराती हैं और 

उनकी माठ्भाषा गुजराती है। वे उदू बोलने में भी असमथ हैं। सरकारी आंकड़ों 

के अनुसार केबल १% लोग उदू जानने वाले हैं। इनमें हिन्दू और सिक्ख भी 

सम्मिलित हैं, जिन्हें सरकारी पक्तपातपू्ण तथा हिन्दू विरोधिनी नीति के कारण 

5 न्यायालय और सरकारी कार्य्यालयों में विवश होकर Sg अपनानी पड़ती है। 

घर में जाकर तो सर सिकन्दर भी पंजाबी बोलते हैं । में जानना चाहता हूँ. कि 

यदि ८ करोड़ मुसलमानों की भाषा उदू. है, प्रान्तीय भाषायें उनकी मातृभाषायें 

नही हैं तो क्यों नहीं मुसलमान उदू के सिनेमा ग्रहों में जाते क्या यह सत्य नहीं 

कि सिनेमा गृहों में बेठा हुआ मुसलमान 'प्रभात? 'न्यू थियेटर? और 'बाम्बे 

टाकीज? में शान्ताआप्टे, काननबाला और देविकारानी के गीतों को उसी प्रकार 

で Hf है जिस प्रकार उसके पड़ोस में बेठा हुआ हिन्दू | वहाँ बह “उदू? की रट 

नहीं लगाता । वहाँ तो वह मस्त हुआ सिर हिलाता है, चुटकियां लेता है और 

वाह ! वाह ! की ध्वनि गुंजाता हे। सिनेमा से उठकर रिकाडं वाले की दुकान से 

रिकाडं लाकर बार बार बजाता है और उसी आनम्द को फिर से ताजा करता है। 

मैंने पंजाब तक के मुसलमानों को गाते सुना-'इसं मन उपबन में मधुर मधुर मुरली 

= बाजे ।' यह सब क्यों ? वहाँ अराष्ट्रीयता की ऐनक उतरी हुई है। क्या ये बातें 

इस ओंर संकेत नहीं करतीं कि हिन्दू ओर मुसलमान की भाषा एक है। क्या 

मद्रास का मुसलमान मद्रासी भाषा के सिनेमा में न जाकर किसी ऐसे सिनेमा में 

जाता है जहाँ उदू. में बोला जाता है? क्या गुजराती भोर। उदू में व्यापार करता 

है ? और क्या बंगाली मुसलमान उदू में व्यवहार करता है ? यह तो 'बंगीय कृषक 

प्रजा पार्ट? इस नाम से ही स्पष्ट है। फिर समझ नहीं आता कि = करोड़ 
मुसलमानों की भाषा Se कैसे कही जाती है। 


ts 

राष्ट्रीयता की माँग 


पाठक ! यह्‌ युग राष्ट्रीयता का हैँ । इस युग में कोई भी राष्ट्र राष्ट्रीयता 
के बिना नहीं जी सकता । राष्ट्रीयता के बल पर सृत राष्ट्र भी उठकर जीवित राष्ट्रों 
की श्रेणी में खड़े हो गये हैं । हमारे देखते ही देखते १५ वर्ष के भीतर रोम, मिश्र 
और टर्की जिन्हें लाश समभा जाता था, आज शेर बनकर गुराने लगे हैं। जर्मेनी, 
जिसे नपु'सक बना डाला था आज एक एक करके अपने सव पुराने बदले चुका 
रहा है आज हिटलर, चेम्वरलैन के पास नहीं अपितु चेम्बरलेन, हिटलर के पास 
समभौते के लिये आता है । यह सब किसका प्रताप हैं ! उस राष्ट्रीयता का जो भिन्न 
२ धर्मों, भाषाओं, जाति-उपजातियों और संस्कृतियों में बंटे देश को माला की भाँति 
एक कर देती है। टर्की को ही लीजिये.। आज टकी में “तुक, तुर्की के लिये है? यह 
नारा गूंज उठा है। उन्होंने अरबी के ५ लाख शब्द निकाल कर बाहर कर दिये हैं | 
शताब्दियों से चले आ रहे कुस्तुन्तुनिया’ नाम को बदल कर तुर्की नाम 'इस्ताम्बूल” 
रख दिया है। स्वयं कमालपाशा ने “मुस्तफा? हटाकर अपने साथ अतातुक” का 
प्रयोग किया । वे भी मुसलमान हैं । उनके लिये भी अरबी कुरान-ए-पाक की भाषा 
है। परन्तु वे एक कदम आगे हैं । वे राष्ट्रीय हैं। अतः उनके लिये तुर्की, अरबी से 
बढ़कर है । आज ईरान में राष्ट्रीयता का बोल वाला है। ईरानी लोग भी अरबी को. 
धता बता कर ईरानी को अपना रहे हैं | वे व्यङ्गचित्र बनाते हैं। एक ऊँट अरबी 
पुस्तकों से लदा खड़ा है उसे एक अरब खींच रहा है | पीछे एक इरानी खड़ा 
चाबुक मार रहा है । नीचे शब्द लिखे हैं.अरबी अरब को जाये, ईरान इरानी के 
लिये है।! वे भी इस्लाम को मानते हैं । उनके लिये भी अरबी इंश्वरीय भाषा है। 
परन्तु वे इरानी हें | इस लिये ईरान उनके लिये अरब से बढ़कर है अर इरानी 
अरबी से अधिक प्यारी है। कया भारत के मुसलमान नहीं कह सकते- “अरबी. 
अरब को जाये, ईरानी-ईरान की राह ले, अंग्रेजी अंग्रेजों का दामन पकड़े, हिन्द 
केवल हिन्दी के लिये है? । 

हिन्दी का स्तरूप 

प्रश्न होता है कि यदि इस देश की भाषा हिन्दी है तो उसका स्वरूप 
क्या है ? जिसकी एकमात्र जननी संस्कृत है, प्राकृत से रूपान्तरित होने के कारण 
जिसे स्वभावतः संस्कृत का उत्तराधिकार प्राप्त है, जिसे १२ करोड़ भारतवासियों की 
मातृभाषा होने का गौरव प्राप्त है, २३ करोड़ व्यक्ति जिसे समझ सकते हैं और सब 

से बढ़कर संस्क्रत की प्रिय पुत्री होने से भारत की सभी प्रान्तीय भाषाओं के जा 
समीपतम है--उस भाषा का नाम "हिन्दी? है | उसे ही ३० करोड़ भारतीयों की राष्ट्र 
भाषा होने का गौरव प्राप्त है। वही एक मात्र बंगाली, गुजराती मराठी, कनाड़ी, 
मलयाली, तेल्गू , तामिल, पंजाबी ओर सिंधी बहिनों की हृदयदेवी बन सकती 
है। वही एकमात्र उनकी बांह में बांह डालकर उनका आलिंगन कर सकती है। 
परदेशी या अपरिचित को उनका करस्पश करने का भी अधिकार नहीं, हृदयासन 
पर बेठना तो दूर रहा | भारत की समी प्रान्तीय भाषायें संस्क्रत के कितना समीप 
हैं यद निम्न व्याख्या से स्पष्ट हो जायगा। 


(क) संस्कृत--स्थिति नो रे दध्या क्षणमपि मदान्धे क्षणसखे । 
गजश्रेणीनाथ त्वमिह जटिलायां बन भुवि। 
असौ कुम्मिश्रोन्त्या खरनखरविद्रावितमहा | 
गुरुम्रावग्रामा स्वपिति गिरिगभें हरिपति॥ 
इसे इसी छन्द में “मराठी? में किया जाता है । समानता देखिये-- 
मराठी-गजोलिश्रेष्ठा या निबिड़तर कान्तार जठरी । 
सदान्धाक्षा मित्रा क्षणभरिहि वास्तव्य न करी | 
过 नखाग्राणां ये थे गुरुतर शिला भेदुनि करी । 
ラー श्रमाणे आहे रे गिरि कुहरिं हा निद्रित हरि ॥ 
(ख) संस्क्रत-दानं भोगो नाशस्तिस्रो गतयो भवन्ति वित्तस्य । 
यो न ददोति न भुङक्ते तस्य तृतीया गतिभंचति॥ 
इसे er में किया जाता है। समानता देखिये-- 
` दानयु भोगमु नाशु हूनिकतो gswras、 भुवि धनमुनकम्‌ । 
दानमु भोगमुनिरुगने दीननि धनमुनकगति तृतीय मे पोसरुन्‌ ॥ 


(ग) संस्कृत 


बुभुक्षितः किं न करोतिपापं, चीणा जना निष्करुणा भवन्ति | 
आख्याति भद्रे ! प्रियदशनस्य, न गङ्गदत्तः पुनरेपि कूपम्‌ ॥ 


इसे “सुलतानी” में किया जाता है। समानता देखिये-- 
-सुल्वानी— 
: भुकखे करेंदे कया नहीं हे पाप, हीणे जशे निदयी वे दिन बण | 
आखों री अल्ली प्रियदर्शानणों, न गङ्गदत्त aeq आसी खूते॥ 

(घ) कनाड़ी-रवि आकाश के भूषणं, रजनिगं चन्द्रं महाभूषणम। 
ह कुञ्जरं वंश के भूषणं, सतिगे पातित्रत्यवे भूषणम्‌ । 
हवि यज्ञाड़िके भूषणं, सरसि अम्भोजाहगड़ भूषणम्‌ । 
कवि आस्थानके भूषणं, हरहरः श्रीचन्न सोमेश्वरः ॥ 
(ङ) तामिल-श्रीरामर मिथुलिमा नगर pg शिवधनुपे अतिशीघ्र बडेथु 
जनकपुत्रि सीता देव्यं विवाह चेढु कोण्डार | प्रजेकलं दम्पति 


कुल: अङ्गिह्दारं शंदनत्‌ | 


(च) बंगला - सुजलां gi मलयजशीतलां मातरम्‌ । वन्दे मातरम्‌ | 


(छ) गुजराती-फरी खूने खूने जगत निरख्युं नेत्र सदू ये । 
जरा व्याधि मृत्यु त्रिविध 'बडले जीवमरतां । 
अणे बीजा जीवो उपर निभतां जीव निरख्यां। 
ri शान्ति अर्थ वन वन तपो तात्र तप्यं। ॥ 


पंजाबी-इक ओंकार सत नाम करता पुरुख निरपो निरवेर अकालमूरत 
अयोनि सो पंग गुरपरसाद्‌ । जप आदि सच युगादि सच है बी 


सच नानक हो सी'वी सच । 


इन उद्धरणों को पढ़कर यह प्रभाव पड़े बिना नहीं रह सकता कि सभी 
प्रान्तीय भाषाओं में सवनिष्ठतत्त्व संस्कृत है। प्रान्तीय भाषाओं में संस्कृत 
शब्दों की कितनी प्रधानता है इसे दर्शाने के लिये अप्रसिद्ध “सुलतानी” 


का यहाँ वर्णन किया जाता है-- 


शिर सिर कक्ष कछ सन्देश 
प्रभात प्रभात केश केस दुर्ध 
बेला वेला कुट कुक्कुड़ विश्वास 
जल जल नाग नाँग त्रम 
कल्याण कल्याण जंघा जघ त्राह्मण 
क्षीर छीर अत्ति अक्ख मलमूत्र 
で अम्माँ सज्जन सज्जण TB 
बाह्‌ वा लक्षण लच्छण बवञ्ज 
पत्र पत्र अमावस्या मावस्या पूर्णिमा 
अन्नजल अन्नजल अक्षर अक्खर त्रय 
पञ्च पञ्ज सप्त सत्त चन्द्र 


मुलतानी 


सन्देस 
डुद्ध 
विस्वास 
भरम 
बास्मण 
मलमुत्र 
काठ 


TN) 


€ 8) 


ये थोड़े से शब्द दिखाये गये हैं। मराठी, गुजराती, कनाडी, तामिल 

ओर बंगला में तो ये ५० से ७५,/° तक हैं । उनमें संस्कृत की विभक्तियाँ भी जैसी की 

तैसी रह गई हैं । यथा मुलतानी में --धीजीबी, पुत्रजीची आदि प्रयुक्त होता है। 

हिन्दी को राष्ट्र भाषा बनाते समय हमें इस बात का ध्यान रखना होगा कि हमारी 

भाषा प्रान्तीय भाषा के समीप रहे । ऐसा करना कठिन नहीं क्योंकि दोनों की माता 

एक ही “संस्कृत? है | इससे जहाँ प्र।न्तीय लोगों को हिन्दी सीखने में सुविधा होगी 

ミ वहाँ नवीन शब्द आने से हिन्दी कोष की भी अभिवृद्धि होगी । मुझे दुःख से 
जप लिखना पड़ता है कि हिन्दुस्तानी के प्रचारकों ने इस ओर तनिक भी ध्यान नहीं 
दिया । उन्होंने हिन्दी को मद्रासी जनता के समीप लाने की अपेक्षा अरब और 

ईरान के निकट लो दिया है मद्रास प्रान्त के लिये तय्यार की गई ` हिन्दुस्तानी? की 

प्रथम पुस्तक को देख कर यह्‌ सन्देह होने लगता है कि यह भारत के लिये लिखी 

` `. गई है या ईरान के विद्यार्थियों के लिये । पुस्तक को देखते ही यह प्रभाव पड़ता है 
कि लेखक को हिन्दी से बेसी ही विरक्ति हो गई है जैसी भटंहरी को स्त्रियों से हुई 

थी । पंक्तिभ्रष्ट होकर आये हिन्दी शब्दों की भी गर्दन सोस दी गई है | यथा 

ऊकः “असूत? को 'अमरत? और 'यत्न? को 'जतन? आदि | भाषा के साहित्य को परिवर्तित 
करने के लिये उसकी पष्ठ पोठिका भी बदल दी गई है । उन्हें राम, सीता, कृष्ण और 

ब 1 रुक्मिणी के नाम स्मरण कराने की अपत्ता असद्‌, सइंदा ओर असलम के नाम याद 
`` -कराये गये हैं। लिपि ही देवनागरी है अन्यथा उसे उदू कहने में कोई अत्युक्ति नहीं। 


FE 
= सो किस प्रकार, यह तालिका से स्पष्ट हो जायेगा 一 


उ हिन्दुस्तानी कनांड़ी tk तामिल मलयालम 


` (१) उस्ताद उपाध्य।य 、 अध्यापकलू उपाध्यायम्‌ उपात्यारे 
・ जलह उपात्यायर - } 
(२) दफ्तर कार्यालय कार्यालय कार्यालयम्‌ कार्यालयाम्ते 
重い तजुमा अनुवाद अनुवाद TH ` अनुवादम्‌ 
(४) जवान वाणी भाषा, वागी भाषा, वाणी भाषा 
: 9 मश्क पाठ पाठमुलू Is rs 
(६) हरूफ अक्षर अक्षरम्‌ अक्षरम्‌ अक्षरम्‌ 
EE) मदरसा पाठशाला पाठशाला पाडशाले पाडशाला 
(८5) मज रोग, व्याधि व्याधिलु ` व्याधि Ya 
SN रोगमु } कर म , 
Ka 
न 


है 


em 


ee 


(  ) 
(१०) रब इश्वरन्‌ ईश्वरन्‌ भगवन्‌ ) . देव 
इश्वरन्‌ $ बा 
(११) कसरत व्यायाम व्यायाम शरीराभ्यास कसरते 
देह पैरचि } 
(१२) मजहब सम्प्रदाय ) सम्प्रदायमु मतम्‌ मदम 
मत | मतमु } 


इस पर किसी प्रकार की टीका टिप्पणी करने की आवश्यकता नहीँ । 
शब्द अपनी कथा आप कहते हैं | जिस भाषा की प्रथम पुस्तक की यह दशा हो तब 
अगली तो सीधा अरब में छोड़ कर ही दम लेगी । आश्‍चर्य है इस पर भी मौलाना 
अब्डुल कलाम आजाद साम्प्रदायिक चश्मा लगा कर कहते हैं-यहो भाषा है जिसे 
सबं प्रान्तीय भाषा होने का अधिकार प्राप्त है । यदि इसे ही राष्ट्रभाषा बनने का 
अधिकार है तो में स्पष्ट कह देना चाहता हूँ कि प्रत्येक सच्चे राष्ट्रीय व्यक्ति का यह्‌ 
राष्ट्र धर्मे है कि वह ऐसी राष्ट्रभाषा का घोर विरोध करे। में राष्ट्रीय हूँ । 
हिन्दुस्तानी के विरोधी राष्ट्रीय हैं, मौलाना आजाद के दिल पर नहीं अपितु अपने 
दिल के टिकट पर । मैं डंके की चोट कहता हूं-हिन्दी वह भाषा है जो मध्यदेश 


अर्थात हिन्दप्रान्त, बिहार, महाकोशल, राजस्थान, दिल्ली तथा पूर्वीय पञ्जाब के | 
करोड़ों लोगों की मातृभाषा है और जिसे संस्क्रत का उत्तराधिकार प्राप्न हुआ है.। . 
वही इस देश की राषट्रभापा घनने की सची अधिकारिणी है। उसके बीच किसी 


विदेशी को चूँ भी करने का अधिकार नहीं है। जब तुर्की और ईरानी के सामने 


अरबी मुंह सीकर बेठती है तो हिन्दी के सम्मुख बोलने वाली यह उदू होती कोन £ 


है? संसार के किसी भी देश में बहुमत ने अल्पमत के लिये अपनी भाषा नहीं बदली 
फिर भारत में १ सहुस्न वर्ष से चली आ रही हमारी परम-पावन मातृभाषा को 
विदेशी शब्दों से अपवित्र करने काये देशद्रोही साहस ही केसे करते हैं । अरबी और 
ईरानी को पनपने के लिये अन्य देश बहुत हैं किंतु संस्क्त और हिन्दी का तो इस देश 
को छोड़ कर अन्य कोई सहारा ही नहीं । यदि वह यहां ही न रही तो फिर कहीं न 


रही । उसे खोकर प्राप्न की हुई स्वतंत्रता भी परतन्त्रता है, स्वराज्य भी पर राज्य है, उसे | 2 


नष्ट कर भारत, भारत नहीं गारत बन जायेगा | में कहता हूं जब तक एक भी स्वाभि- 
सानी भारत में जीवित है वह इस अपमान को सह नहीं सकता देह में रक्त की एक 
बिंदु भी शेष रहते इस निशाचरी से हम जूमेंगे और हमें आशा है हम विजयी होंगे । 
हिन्दी ही क्यों ? 
हिन्दी और उदू की प्रतियोगिता में हिन्दी ही क्यों राष्ट्रभाषा बनने के 
योग्य हे, इसमें निम्न युक्तियां दी जा सकती हैं:-- 


® 


( १८ ) 

/(क ) sg विदेशी है और हिन्दी स्वदेशी । कोई कह सकता है कि उदू 
तो भारत में ही उत्पन्न हुई है फिर विदेशी कैसे ? जिस प्रकार उन कम्पनियों और 
कारखानों को अपनाना देश के लिये घातक हैं जिनकी पूंजी विदेश में लगी है उसी 
प्रकार उन भाषाओं को अपनाना देशद्रोह है जिनका आधार विदेश है। हिन्दी का 
आधार ( dt ) भारतीय है और उदू का आधार ( अरबी-फारसी ) अभारतीय 
है। परिणामतः Sg को अपनाने से हमारी शक्ति विदेशी भाषाओं के उत्थान में 
लगेगी और हिन्दी को अपनाने से संस्कत का अभ्युदय होगा । 

(ख ) उदू में विजेतापन की बू है और गुलामों से अपनाई हुईं की गन्ध 
है | इसके विपरीत हिन्दी में विजयी ओर स्वतन्त्र होने की अपरिमेय लालसा है। 

५( ग ) उदू समझने वालों की संख्या अत्यल्प है और हिन्दी समभने 
बाले करोड़ों हैं । १२ करोड़ की यह मातृभाषा है। ११ करोड़ इसे समझ सकते हैं । 
इस प्रकार प्रति ३४ मनुष्यों में से २३ हिन्दी को सममने बाले हैं और Sg को सम- 
भने वाले १०० में १, ५० में ३, ३५ में गणना कर लीजिये | 

(च) भारत की सभी भाषाओं का आदिस्रोत संस्क्रत है। सरकारी 

आंकड़ों के अनुसार प्रति १०० में ६१ व्यक्ति ऐसे हें जो उन भाषाओं को बोलते हैं 


` जिनके कोष का समन्वय ts कोप से हो सकता है 1 अतः राष्ट्रभाषा बही हो सकती 


है जो संस्कृत के अधिकतम निकट हो | यह स्थान हिन्दी को ही प्राप्त है उदूको नहीं । 
(ङ) भारत का कोरिया, चीन, जापान, तिव्बत, बमा, स्यास, हिन्दचीन, नेपाल, 
` बाली और लंका के साथ्‌ सांस्कृतिक सम्बन्ध है। यह सम्बन्ध धर्म के 
आधार पर है और बोद्ध ध्म तथा हिन्दू धर्म के सभी ग्रन्थ संस्क्रत तथा 

पाली में हैं । यदि भारत को इन देशों के साथ सम्बन्ध रखना हे, जेसा कि में 

समता हूं रखना है, तो भारत की भाषा वही होनी चाहिये जो उनके अर्थात 

संस्कृत के अधिकाधिक समीप हो | यह निश्चय ही हिन्दी हो सकती है । 


५ イ च ) इस देश में सहस्रं वर्षों सेएक साथ रहते हुए यहां के निवासियों ने एक 


साहित्य, एक इतिहास, एक संस्कृति और एक कथाप्तागर को विकसित 
किया है | वह हिन्दू और मुसलमान दोनों के लिये एकसा है. क्योंकि दोनों. 
के पूवज एक हैं । इस देश की राष्ट्रभाषा में उन उपाख्यानों और साहित्य 
`का वर्णन होना आवश्यक है | इसी से भारतीय संस्कृति अमर रह सकती 
है | उनका वर्णन हिन्दी में ही है, उदू में नहीं। उदू वाले तो भारत की 
'कोयल? हटाकर चमनिस्तान की 'बुलबुल' सरों पर बिठा रहे हैं। वे 


CR) 

“बाल्मीकि? और व्यास? से मुंह मोड़ कर “सुकरात”? और 'अफलातून' के 
गीत गा रहे हैं । वे 'भीम' न कह कर रुस्तम” बोलते हैं। वे सोन्दर्य की 
प्रतिमा 'कमल? से चिढ़ कर रेगिस्तान की खजूर” अपना रहे हैं | उदू का 
प्रवाह केबल बहिमुख ही नहीं उसका उद्गम भी विदेशी बन रहा है । 

जिसकी आत्मा और दृष्टि ही पनी नहीं वह कैसे राष्ट्रभाषा बन सकेगी, 

यह आप स्वयमेव विचार लें । प्रान्तीय. भाषाओं के संरक्षण के साथ २ 

राष्ट्रभाषा तो हिन्दी ही होगी । उदू किसी भी प्रान्त की भाषा नहीं, किसी 

जाति विशेष की भी भाषा नहीं तथापि यदि मुसलमानों को Sg के लिये 

आग्रह ही हो तो बे प्रसन्नता पूर्वक पढ़ सकते हैं । उनके लिये ७८% हिन्दुओं 

पर उदू थोपना अन्याय ही नहीं भयंकर पाप है। यदि मुसलमानों को 

हिन्दुओं से सम्पक रखना है तो उन्हें विवश होकर राष्ट्रभाषा हिन्दी को 

सीखना पड़ेगा । 

(छ हिन्दी, उदू को अपेक्षा अधिक सरल अधिक वेज्ञानिक तथा अधिक परिः 
पूर्ण भाषा है | 

(ज ) हिन्दी प्राचीन है और उदू नवीन है। हिन्दी का काल ईसा की दूसरी- | 
तीसरी शताब्दी तक जाता है और 3g ढाई सो वषं से पुरानी नहीं है। 

( के ) हिन्दी में सब प्रकार का साहित्य है। हिंन्दी की जननी संस्क्रति होने से -一 一 
इसे अपरिमेय कोष ओर शब्द भण्डार उत्तराधिकार में प्राप्त हुआ है । 

'सरी ओर उदू में कुछ विशेष प्रकार का साहित्य ही पाया जाता है। 

(ञ्ञ) भारत से बाहर जहाँ जहाँ भी भारतीय लोग आवासित हैं उनकी बोलचाल 
की भाषा हिन्दी है। उनसे सम्बन्ध बनाये रखने के लिये हिन्दी ही राष्ट्र 
भाषा बनने के योग्य है । 

(ट ) इन सबसे बढ़ कर संसार का यह नियम है कि बहुमत की भाषा ही राष्ट्र 
भाषा होती है | हमारे देश में बहुमत की भाषा हिन्दी है। अतः यही 
राष्ट्रभाषा कहलाने के योग्य है। इस प्रकार आगामी जनर ख्या के समय 
तक हिन्दी ४० करोड़ भारतीयों की राष्ट्रभाषा होगी। इस प्रकार हमारी 
भाषा को बोलने वालों की संख्या सवांधिक होगी । क्या ऐसी भाषा € 
उपेक्षणीय है ? कभी नहीं, तीन काल में नहीं | ... だ = 

हृदय की आवश्यकता 
प्रश्न यह है कि हम हिन्दी को इस पद्‌ तक पहुँचायें कसे ? संसार में 
जितने महान्‌ कायं आज तक हुए हैं ते सब हृदय की थधकती आग के TI स्व- 


. थी । परन्तु उनके हृदय में बल था और आत्मा में ge विश्वास, इसी समय 


` ` उपस्थित न था । एक-एक मिनिट करके घण्टा बीता, घण्टों ने 


( २० ) 
रूप हैं । जब हृदय बोलने लगता है तो बड़े बड़े मस्तिष्कों पर ताले ठुक जाते हैं । 
हृदय का यही चमत्कार है कि जिन वस्तुओं को हम थोथो कह कर टालना चाहते हैं 
वही इतिहास के पन्नों पर जमकर आसन लगाये बैठी हैं क्योंकि वे हिन्दी हृदयों की 
धड़कन के साक्षात्‌ स्वरूप हैं जब तक आन्दोलनों में हृदय की धड़कन रहती है तब 
तक उनमें जीवन रहता है और वे आग को भाँति फैलते हैं | यही बात भाषाओं के 
विषय में है । आज जो भाषायें जीवित हैं, उनकी तह में यही नियम काम कर रहा है। 


भारत के साथ बर्मा का देश है | इस देश में फ्रेंच लोगों की संख्या अव्यल्प 
है। १% भी फ्रेंच लोग बर्मा में नहीं हैं । फिर भी बर्मा का कोई नगर ऐसा नहीं जहाँ 
का डाकस्वामी और डाकिया फ्रेंच न जानता हो । ऐसा क्यों है ? उत्तर सीधा है । 
फ्रेंच भाषा में लिखा एक पत्र एक बार वर्मी सरकार ने 'अपठित पत्र कार्यालय” में 
भेज दिया | फ्रेंच हृदय इस अपमान को न सह सका। प्रत्येक प्रौंच ने ढ़ ब्रत 
धारण किया कि हम अपना सम्पूणं पत्रव्यवहार फ्रेंच में ही करेगे। अगले ही दिन 
फ्रेंच पतों से पत्र पेटियाँ भरने लगीं । बर्मी सरकार परेशान हो गई | अन्ततः सरकार 
झुकी और निश्चय हुआ कि बर्मा के प्रत्येक नगर में ऐसे लोग डाकिये और डाक- 
स्वामी て F जायें जो फ्रेंच भी जानते हों । एक वे भी हैं और एक हम भी हैं | नगण्य 
फ्रेंच लोगों ने बर्मी सरकार को झुका लिया और हम २३ करोड़ की भाषा चाले होते 
हुए भी नित्यप्रति अपनी आँखों के सम्मुख अपनी भाषा का अपमान देखते हुए भी 


> चुप हैं । क्यों ? हम में संगठन नहीं | संगठन क्यों नहीं ? उत्तर मिलेगा हृदय नहीं । 


5९५ 
'सिनफीन? आन्दोलन के ma ग 
सनफोन' आन्दोलन के प्रवतक आयरिश देशभक्तों ने जब अपनी 
भाषा के आद्र का प्रशन उठाया था उस समय उसे बोलने वालों की संख्या ६० 
Oo 


य॒ अाय- 
आयरिश 
ल उठा | 


लॅण्ड में एक विश्वविद्यालय खुला । उसमें अंग्रेज़ी के उपाध्याय का वेतन 
के उपाध्याय से डुगुना था। यह देख आयरिश देशभक्तों का रुधिर खौ 
उन्होने निश्चय किया कि जब तक हमारी भाषा का उचित सम्मान न किया जायेगा 
तब तक एक भी विद्यार्थी पढ़ने न जायेगा | विद्यालय खुला, उपाध्याय आये, चप- 
रासी नियत वेष धारण किये पंक्ति में खड़े हुए, उपस्थिति पंजिका खुली, कलम ने 
स्याह में स्नान भी किया, परन्तु जिसकी उपस्थिति ली जाती ऐसा एक भी बहाँ 
mt मिल-मिल कर दिन 
बनाया, दिन जुड़-जुड़ कर सप्ताह हुआ, सप्ताहों का मास बना और इस प्रकार 
तीन मास बीत गये । एक भी लड़ का पढ़ने न गया । निदान बह्‌ न्रिटिश सरकार 


| 
此 


i) 

| जिसके राज्य में शाताड्दियों से सूर्यास्त नहीं हुआ, उन विद्यार्थियों की माँग के सम्मुख 
| झुकी और दोनों उपाध्यायों का वेतन समान करना पड़ा। एक वे भी हैं और एक 
हम भी हैं जो प्रतिदिन अंग्रेज़ी और उ के सम्मुख अपनी भाषा का अपमान सहते 
चले जाते हैं और उसके उत्थानार्थ चीची अंगुली हिलाना भी पाप सममभते हैं | कहाँ 
तो आयरिश नेता डी वेलरा, जो अंग्रेज. गवर्नर से अंग्रेज़ी में बात करने से इन्कार 
| कर देता है और कहाँ हमारे नेता जो अंग्रेज़ी बोलने से लज्जित होना तो दूर रहा 
| अपितु शेखी बघारते हैं । दोनो हृदयों में कितना भेद है। 


{ दक्षिण अफ्रीका में वोर ( डच ) लोगों की पर्याप्त संख्या है । जत्र अंग्रेजों 
| ने इस पर अधिकार कर लिया तो बोर नेता जनरल बोथा ऐडवर्ड सप्तम से मिलने 
लण्डन गया । वह जाकर महल पर चुपचाप खड़ा हो गया | द्वार॒पाल ने अंग्रेज़ी में 
अनेक प्रश्न पूछे परन्तु बोथा ने कोई उत्तर न दिया । अन्ततः ऐडवर्ड स्वयं आया। 

| उसने देखा यह तो बोथा खड़ा है | यह तो अंग्रेज़ी बहुत अच्छी जानता है, फिर 

| बोलता क्यों नहीं ? उसे ध्यान आया कि जब पराधीन जाति के नेता का अपनी . 
भाषा से इतना प्रेम है फिर मैं तो स्वाधीन जाति का सम्राट्‌ हूँ, मैं अपनी भाषा केसे 
छोड़ सकता हूँ । ऐडव्ड और बोथा--दोनों ने एक दूसरे की भाषा को जानते हुए 
भी अपनी २ भापा के सम्मानाथ दुभाषिये द्वारा बात करना ही श्रेयस्कर समका | 
कहाँ तो सेनापति बोथा जो राजा के घर जाकर भी अपनी भाषा नही छोड़ता और 

| कहाँ हम जो घर में ही अपनीं भाषा की चिता जला रहे हैं। 

| इसी दक्षिण अफ्रीका में डच लड़कियों का एक विद्यालय है। जाज पंचम 
की रजत-जयन्ती के उपलक्ष्य में लड़कियों को सरकार की ओर से चीनी के वर्तन 
भेंट में दिये गये। उन पर अंग्रेजी तो लिखी थी पर डच न थी | यह देख लड़कियों 

ने बत्तन प्रथ्वी पर पटक मारे | जब आचार्य्या ने कहा तुमने राजा का अपमान - 
किया है। तो लड़कियों ने बस यही उत्तर दिया ये हमारी भुजाएं हें काट दो, यह्‌ 
छाती है उड़ादो | किन्तु बाहुएं कट जाने पर, गर्दन टूट जाने पर और गोली -- 
खा लेने पर भी हमारा भाषा-प्रेम हम से छूट नहीं सकता | कहां तो वे छोटी २ 


ब।लिकायें जो उपहार के बत्तनों पर भी विदेशी भाषा सहन नहीं करतीं और कहाँ | 


हम जिनके सिक्कों, टिकटों और घर के लेखे में भी राष्ट्रभाषा का स्थान नहीं है। | 


त हु と 
कुछ समय हुआ 'अल्सेस? ओर 'लॉरन? के फ्रेंच प्रदेश“ जमनी ने | < 


जीत लिये । जर्मन लोगों ने वहां से फ्रेंच भाषा का समूलोन्मुलन करने का नि 二村 घय 

कर लिया | सरकारी आज्ञायें केवल जर्मन में निकलतों । दुकानदारों को आज्ञादी बट र 

गई कि वे अपनी दुकानों का नाम जमन में लिखें । ऐसी -विकट परिस्थिति में एक 
दिन जर्मनी की रानी कैसराईन एक विद्यालय का निरीक्षण करने गई । वहाँ बह एक 
१० वर्षीय बालिका से प्रसन्न हो गई। रानी ने बालिका से कहा -- “में तुम से बहुत 
प्रसन्न हुई हूँ, तुम जो चाहो सो मांगो ।” बालिका ने रानी से सम्बोधन कर कहा-- 
रानी ! यदि तुम मुझ से सचमुच प्रसन्न हुई हो तो मेरी भाषा सुके लौटा दो। में 
चाहता हूँ कि मेरे देश में भी ऐसी बालिकायें उत्पन्न हों जो सांसारिक सुखों को छोड़ 
DS, अपनी भाषा का वरदान माँगें । मेरे देशा की बालिकाओं में भी वह दिल धड़के जो 
~. उस फ्रच बालिका में धड़का था। 
हे " कार्लाईल ने एक स्थान पर लिखा है-“यदि अंग्रेजी और अंग्रेजी साम्राज्य 
में विकल्प हो तो में अंग्रेज़ी को लूंगा और अंग्रेज़ी साम्राज्य को ठुकरा दूंगा 1? 
कहां तो यह भावना और कहां हमारे देशवासी हिन्दी को ठुकरा कर उदू और 
अंग्रेजी की चाटूकरी करना पसन्द करते हैं | यह क्यों ? हमारे में वह हृदय ही नहीं 
- जो दूसरों में है। हम तो अंग्रेज और मुसलमान का मुंह देखते ही अपनी भाषा भूल 
जाते हैं । उसे प्रसन्न करने के लिये न जानते हुए भी अंग्रेजी और उदू बोलने में 
अभिमान मानते हैं। दूसरों को प्रसन्न रखना बुरा नहीं परन्तु अपने को दीन-हीन 
सममना पाप है 1 यदि हम में तनिक भी स्वाभिमान होता तो अपनी माँ की दयनीय 
दशा देखते हुए भी विमाताओं के पीछे मुग्ध हुए न दौड़ते । 
माँ की दशा निहारो 
आज हमारी माँ खड़ी है। उसकी जिहा कट चुकी है। मुंह से रुधिर- 
धारा बह रही है। आँखों से लहू टपक रहा है। भक्त आते हैं । माँ भक्तों से पूछती 
: है पुत्रो ! कया मेरी इच्छा पूर्ण करोगे? भक्त सिर हिलाते हैं, हाँ । माँ पूछती है मुझे 
` क्या दोगे? भक्त कहते हैं श्रद्धा के दो चार सुन्दर फूल। माँ दुःख से सिर नीचा कर 
के लेती है और लहू में पलकें डुबो कर एक २ आँख से लहू की एक २ बून्द गिराकर 
पूछती है प्यारो ! क्या मेरी रक्षा में तुम यह दे सकते हो ? सावरकर आगे बढ़कर 
कहता है माँ मेरा सिर प्रस्तुत है। बही चित्र फिर आता है| एक शिशु और दो 
व्यक्ति। एक भारत और दो भाषायें । हिन्दी और sg । सावरकर और जिन्ना | माँ 
आती है और बच्चे का हाथ सावरकर के हाथ में देकर चली जाती है। बोलो-- 


SE 
デニ राष्ट्रपति सावरकर की जय : राष्ट्रभाषा हिन्दी की जय ! भारतमाता की जय ! 
ै まま | NE कल बन्देमातरम्‌ 

